



КАБ ГРОШЫ НЕ ВЫЛЯТАЛІ Ў ТРУБУ

Як дабіцца прыбыткавай работы сельскіх кацельняў

Пра гэта дбаюць у Шчучынскім РУП ЖКГ. А вынікам стала перамога ў V рэспубліканскім конкурсе «Лідар энергаэфектыўнасці Рэспублікі Беларусь — 2019». Дамагчыся поспеху ўдалося пасля пераводу стратных кацельняў у аўтаматычны рэжым.

Праблемай неэфектыўных кацельняў тут заняты два гады таму. У першую чаргу былі ўзяты пад кантроль аб'екты з невялікай нагрузкай. Падлічылі, што іх абслугоўванне значна перавышае выхад энергіі. Таму выбралі сучасны кірунак — перавод на аўтаматычны рэжым. За мінулы год і пачатак гэтага года ў новым рэжыме ўжо працуюць пяць кацельняў. Штаты значна скараціліся, бо адзін майстар абслугоўвае некалькі аб'ектаў. Усе даныя выведзены ў дыспетчарскую, а на маніторы відаць усё паказчыкі.

Але спецыяліст можа «зайсці» на цэплавузел і з уласнага камп'ютара альбо гаджэта і пракантраляваць тэмпературны рэжым у памяшканнях, пры неабходнасці дыстанцыйна адрэгуляваць непаладкі. Калі патрабуецца, будзе выкліканы майстар, які разбярэцца на месцы, у чым справа.


Шчучынскае ЖКГ у ліку першых у рэспубліцы вядзе гэтую работу за ўласныя сродкі. Вопыт прыязджаюць пераймаць камунальныя службы са ўсёй краіны. А ў канцы мінулага года жыллёва-камунальная гаспадарка раёна атрымала дыплом лідара ў намінацыі «Тэхналогіі і праекты на аснове ўзнаўляльных крыніц энергіі» рэспубліканскага конкурсу «Лідар энергаэфектыўнасці Рэспублікі Беларусь — 2019».

Што дазваляе эканоміць? Аўтаматыка з праграмным комплексам, як вядома, рэч далёка не танная. І ўсё ж гэта выгадна. Дырэктар Шчучынскага РУП ЖКГ Андрэй ШКІНДЗЕРАЎ прывёў прыклад работы невялікай кацельні, якая падавала цяпло на абласныя базы і склады медпрапаратаў. Пасля пераходу на аўтаматыку сабекошт энергіі знізіўся ў тры разы. І такіх аб'ектаў некалькі. Калі раней яны былі стратныя, дык цяпер сталі прыбытковыя і за ацяпляльнага сезону паўнасцю сябе акупляюць.

Усе ўстаноўкі працуюць на мясцовых відах паліва (МВП). Паколькі ў гаспадарцы ёсць два свае драбильныя комплексы, было прынята рашэнне ставіць катлы менавіта на трэсках.

— Раней кацельні на вёсках працавалі на дрывах, але былі неэфектыўныя, — растлумачыў Андрэй Шкіндзераў. — Эфект праявіўся пасля пераходу на аўтаматычны рэжым на трэсках. Нават для вялікіх кацельняў трэскавы рэжым не даражэйшы за газ. Да таго ж газ мы купляем за валюту, а дрывы — наша энергетычная крыніца. Пры гэтым газавыя катлы застаюцца, яны могуць працаваць аднолькава эфектыўна і на газе, і на мясцовых відах паліва.

Сёлета пачалася рэалізацыя новага праекта, коштам пяць мільёнаў долараў — пераводу на МВП кацельні на 24 МВт. Праз год аб'ект павінен пачаць працаваць, і тады доля мясцовых відаў паліва ў агульным энергетычным балансе складзе 75% замест сённяшніх 57%. Што датычыцца аб-



Дырэктар Шчучынскага РУП ЖКГ Андрэй ШКІНДЗЕРАЎ і дыспетчар Жанна ГАРАДКО абмяркоўваюць аператыўную інфармацыю, якая паступае з гарадскіх аб'ектаў.

ёмаў МВП, дрых іх запасы на складах дасягаюць двухмесячнай нормы.

— Мы не нарыхтоўваем дрывы самі, але вывозім іх і здрабняем. Маём тры ўласныя лесавозы, — растлумачыў дырэктар. — Трэскі на складах трэба перамяшваць, аптымальны запас — на два-тры месяцы работы.

Трэба сказаць, што тэхніка амаль не прастойвае. Як толькі лесавоз прывозіць драўніну на склад, у работу ўступае драбильны комплекс. Агрэгат набылі два гады таму, ён даволі дарагі, абышоўся камунальнікам у 220 тысяч долараў. У гадзіну можна атрымаць да 60 кубоў трэсак.

Стальны маніпулятар адпраўляе

дрэвы ў бункер, а адтуль пад напорам вылятаюць ужо гатовыя трэскі. Кіраваць працэсам камфортна, бо замест звыклых рычагоў у кабіне ўстаноўлены зручныя джойстыкі, якія плаўна рэагуюць на кожны дотык. Кабіна шумазалювана, унутры прадугледжаны клімат-кантроль.

Сам працэс нечым нагадвае работу камбайна з той розніцай, што тут з выгрузнай трубы вылятае не збожжа, а невялікія трэскі. Назіраць за гэтым патокам не менш цікава, чым за збожжавым. Але ці настолькі багатыя ў нас лясныя запасы? Вядома, што дрэвы растуць не вельмі хутка: каб вырас спелы лес, трэба

не адзін дзясятка гадоў. Ці выгадна гэта для эканомікі?

— Мы прывозім не дзелавую драўніну, — зазначаў у размове дырэктар Шчучынскага ЖКГ. — Гэта тая драўніна, якая выкарыстоўваецца для энергетыкі. У чым тут выгада? Тут ёсць выпрацаваны прадукт — гэта цэплавая энергія. Сэканомлена валюта. Вядома, трэба шукаць новыя магчымасці. Напрыклад, цяпер у Еўропе практыкуюцца высадка дрэў, якія хутка растуць — за тры гады ператвараюцца ў паўнаватасную энергетычную сыравіну. Ёсць такое дрэва паўлоўня — за тры гады вырастае да 10 метраў і прыдатна для трэсак. Ёсць плантацыі ў Расіі і Украіне. Дрэва і пад наш клімат падыходзіць, можна культываваць. Напрыклад, мы можам закрыць свае патрэбы плошчай 50 гектараў.

Яшчэ адзін аспект эканоміі энергіі — аднаўленне цэпласетак. Штогод перакладаецца каля дзевяці кіламетраў. За сродкі абласнога бюджэту набываюцца трубы, а перакладка вядзецца ўласнай будаўніча-монтажнай брыгадай. Работы, як правіла, праводзяцца пасля заканчэння ацяпляльнага сезона — гэта дазваляе паменшыць затраты і сабекошт, па лепшыя якасць.



Механізатар Станіслаў МЫЦЬКО працуе на ўстаноўцы для перапрацоўкі драўніны ў трэскі для паліва.



АЛЬПІНІСТЫ, ШВАЧКІ І ШЫНАМОНТАЖ...

Шчучынскае ЖКГ пашырае сферу паслуг

І гэта адзін з кірункаў, які не толькі дапамагае прадпрыемству заставацца на плаву, але і аказваць вельмі патрэбныя для насельніцтва паслугі. Пра тое, што камунальная служба сапраўды спрацавала выдатна, сведчыць і перамога ў раённым спаборніцтве сярод суб'ектаў гаспадарання абслугоўваючага сектара эканомікі.

Нядаўна ў райцэнтры прадпрыемства адкрыла краму па продажы будаўнічых матэрыялаў «СтройДом». У гаспадарцы лічаць, што гэта выгадна не толькі самім работнікам ЖКГ, але і кліентам. Бо заяўка выконваецца значна хутчэй.

Яшчэ тут устаноўлена спецыяльная калеравальная машына, якая дазваляе атрымаць фарбу любога колеру ў неабходных аб'ёмах. Фарбу можна выбраць у каталозе, а ўсім працэсам кіруе спецыяльная камп'ютарная праграма. Таксама ў краме можна ўзяць напрат прафесійны будаўнічы інструмент вядомай шведскай фірмы — пліткарэз, пыласос, тэхнічны электрафен, шліфмашынку, шрубакрут, дріль, зубіла і іншае. Гэтая паслуга карыстаецца шырокім попытам у мясцовых жыхароў.

Добры попыт маюць аўтамыйка і шынамонтаж. Пра яе папулярнасць сведчыць і той факт, што трапіць сюды магчыма толькі па папярэднім запісе. Такая форма работы, дарэчы, таксама вельмі зручная, бо кліенту не трэба чакаць, ён прыедзе ў свой час і атрымае паслугу.

Не так даўно адкрылі швейны цэх па па-



Тут размясцілася майстэрня, дзе працуе швачка Таццяна ПАУЛЮКОВІЧ.

шыве спецадзення, як для ўласных патрэб, так і на заказ. Ремонт адзення — таксама на балансе ЖКГ. Цяпер усе жыхары вядуць, дзе можна, напрыклад, хутка падправіць вопратку, ушыць замочак альбо падлажыць доўгія штаны.

Не кожная арганізацыя мае сваіх альпіністаў, а ў Шчучыне яны ёсць і займаюцца зносам дрэў на могілках. Цяпер працэс вырашаць пытанні па зваротах жыхароў. Па графіку вядзецца і знос аварыйных дрэў.

Не застаецца без заказаў і аддзел праектна-вышукальных работ. Летась ён распрацаваў 112 праектаў для юрыдычных і фізічных асоб на агульную суму 307 тысяч рублёў. Тут ствараюцца і праекты для самога прадпрыемства. Як паведаміў галоўны архітэктар Барыс Доста, зараз у рабоце пракладна восем водаправодных і цэплавых сетак, будаўніцтва дзвюх станцый абезжалежвання. Самы вялікі аб'ём работ прыпадае на капітальны рамонт дамоў 50-60-х гадоў пабудовы, зношанасць якіх складае больш за 60%. Гэтыя аб'екты патрабуюць і значных капітальных укладанняў.

ІМІДЖ ГОРАДА І ПРАДПРЫЕМСТВА

Камунальная служба раёна вядзе добраўпарадкаванне населеных пунктаў, а таксама не забываецца пра спорт

За апошнія некалькі гадоў пракладзены асфальт на трох цэнтральных вуліцах Шчучына, кардынальна мяняецца выгляд двароў. Завершаны першы этап добраўпарадкавання тэрыторыі гарадскога возера. Дарэчы, паблізу вядуцца работы па абсталяванні пляцоўкі для пляжнага футбола. Прадпрыемства з'яўляецца асноўным спонсарам каманды Шчучынскага раёна, якая летась выйграла Суперкубак Рэспублікі Беларусь па пляжным футболе, а ў чэмпіянаце краіны заняла трэцяе месца. А вось на раённым турыстычным злёце і на спартыўных гульнях працоўных каманда прадпрыемства ўзялася на самую высокую прыступку.

Дарэчы, тут не толькі ўдзельнічаюць у спартыўных мерапрыемствах, але і падтрымліваюць у належным стане спартыўную базу. За сродкі, якія зарабілі, набылі клюшкі, лыжы, футбольныя вароты і мячы, а таксама касцюмы для сваіх чырлідараў. Аказваецца і спонсарскай дапамога. Напрыклад, летась яна складала больш за 60 тысяч рублёў.



Тэхнік-канструктар Уладзімір ТАЦЭВІЧ — адзін з тых, хто заняты архітэктурным праектаваннем.



Аказваюцца паслугі па мыцці аўтамабіляў і мантажы шын.